

झुंझुनूं में अब वक्फ जमीनों पर अस्पताल, बाजार और पेट्रोल पंप खुलेंगे

जिला स्तर पर भी कार्यालय का सैटअप होगा : चेयरमैन खानू खां बुधवाली

झुंझुनूं, (निं.स)। आज तक आपने राजस्थान वक्फ बोर्ड का नाम इसलिए ही सुना होगा कि वह वक्फ जमीनों पर से अतिक्रमण हटा रही है।

जिला स्तर पर बननी वाली वक्फ कमेटीयां भी अतिक्रमण हटाने के काम के अलावा कुछ नहीं कर पाती। लेकिन अब राजस्थान वक्फ बोर्ड ना केवल वक्फ संपत्तियों को चिह्नित कर उनसे अतिक्रमण हटाएगा। बल्कि यह भी तय करेगा कि इन पर दुबारा अतिक्रमण ना हो और जमीनों का मसला कोर्ट कचहरी में ना जाए। झुंझुनूं आए राजस्थान वक्फ बोर्ड के अध्यक्ष डॉ. खानू खां बुधवाली ने इसके लिए महत्वपूर्ण जानकारी साझा की। उन्होंने कहा कि भीलवाड़ा में वक्फ की जमीन पर पचास बेड्स का अस्पताल बन रहा है जो जल्द ही आमजन को समर्पित किया जाएगा। इसी तर्ज पर आमजन के सहयोग से वक्फ बोर्ड की हिस्सेदारी को तय करते हुए कोटा में भी एक अस्पताल बनाने की योजना है। इसके अलावा जयपुर में घाटोट इलाके में वक्फ की जमीन पर जौहरी बाजार तैयार करने का प्लान बनाया



झुंझुनूं दौरे पर आये वक्फ बोर्ड चेयरमैन खानू खां बुधवाली ने आमजन के सुविधाओं को लेकर महत्वपूर्ण जानकारी साझा की

जा रहा है। डॉ. खानू खां बुधवाली ने कहा कि प्रदेश में बोर्ड ने 15 ऐसी जगहों को भी तय कर लिया है। जहां पर कंपनियों के साथ एमओयू करके या फिर पीपीपी मोड पर पेट्रोल पंप का

संचालन किया जाएगा। इससे वक्फ की जमीनों पर फिर से अतिक्रमण नहीं होगा। वहीं वक्फ बोर्ड की निश्चित आय भी तय होगी। उन्होंने इस मौके पर बताया कि पिछले कार्यकाल में

कोरोना के चलते जिला स्तर पर कमेटीयों का गठन नहीं हो पाया था। लेकिन विधानसभा सत्र के बाद बोर्ड की मिटिंग बुलाकर जल्द ही जिला स्तर पर कमेटीयों का गठन किया

लीक से हटकर काम करेगा राजस्थान वक्फ बोर्ड

जाएगा। जिसमें दागी और सिफारिशों की बजाय काम करने वाले लोगों को जगह दी जाएगी।

जिला स्तर पर भी कार्यालय का सैटअप होगा : डॉ. खानू खां बुधवाली ने बताया कि अक्सर देखने में आया कि जिला स्तर पर वक्फ कमेटीयों में रिक्तियों को लेकर अव्यवस्था रहती है। जो एक बार कमेटी में आता है। वो रिक्तों दूसरे को देना ही नहीं चाहता या फिर दूसरी कमेटी के पास कैसे भी कर पुराना रिक्तों नहीं पहुंचता। लेकिन अब तय किया जा रहा है कि हर जिला स्तर पर कमेटी में एक कंयूटर पर काम करने वाला व्यक्ति और दो अन्य कार्यालय कर्मचारी लगाए जाएंगे। ताकि रिक्तों कार्यालय में रहें।

तेज गति से आ रहा ट्रैलर खड़े ट्रक में घुसा, चालक घायल



ट्रैलर में फंसे चालक को कड़ी मशकत के बाद पुलिस ने बहार निकाला।

मांडलगढ़, (निं.स)। चित्तौड़गढ़ - कोटा राष्ट्रीय राजमार्ग 27 पर मंगलवार दोपहर बिजौलियां की ओर से तेज गति से आ रहा ट्रैलर सड़क पर खड़े एक ट्रक में पीछे से जा घुसा। हादसे में ट्रैलर की केबिन पिचकने से चालक केबिन में फंस गया। सूचना पर पुलिस मौके पर पहुंची और घायल चालक को उपचार के लिए मांडलगढ़ अस्पताल में भर्ती कराया। उक्त हादसे में हाइवे पैट्रोलिंग की लापरवाही सामने आई है।

पुलिस के अनुसार कोटा-चित्तौड़गढ़ नेशनल हाइवे 27 पर लाडपुरा के पास सड़क मार्ग पर

पुलिस व एनएचआई कर्मियों ने एक घंटे बाद चालक को बाहर निकाला

मंगलवार दोपहर दुर्घटनाग्रस्त वाहन में भरे गेहूँ के कट्टे दूसरे ट्रक में लदान किए जा रहे थे। इस बीच कोटा-बिजौलियां की ओर से तेज रफतार से आया एक ट्रैलर सड़क पर लदान किये जा रहे ट्रक

में घुस गया। इस हादसे में ट्रैलर का केबिन बुरी तरह पिचक गया और चालक पर्वत सिंह निवाड़ी गम्भीर रूप से घायल हो गया।

सूचना मिलने पर मांडलगढ़ थाना प्रभारी मय दल के मौके पर पहुंचे। पुलिस व एनएचआई कर्मियों ने क्रेन की सहायता से बड़ी मशकत कर एक घंटे बाद चालक को बाहर निकाला। घायल चालक को तुरंत उपचार के लिए मांडलगढ़ चिकित्सालय में भर्ती कराया है। चालक के दोनों पैर बुरी तरह जख्मी हो गए। पुलिस ने दुर्घटना का मामला दर्ज कर लिया है।

चिकित्सा विभाग ने आरटीआई के तहत मांगी सूचना नहीं दी

करौली (निं.स) करौली के चिकित्सा प्रशासन ने सरकार के सूचना का अधिकार अधिनियम को धत्ता बताते हुए मांगी गई सूचना को व्यक्तिगत जानकारी दिया जाना संभव नहीं बताते हुए सूचना नहीं दी।

केंद्र सरकार ने भले ही भ्रष्टाचार पर अंकुश लगाने के लिए सूचना का अधिकार अधिनियम 2005 कानून बनाया हो मगर यहां उस कानून को धत्ता बताया जा रहा है।

जिसकी बानगी करौली का चिकित्सा प्रशासन है यहां एक व्यक्ति चंद्र प्रकाश शर्मा ने गत 9 दिसंबर को करौली के सामान्य चिकित्सालय के प्रमुख चिकित्सा अधिकारी के चिकित्सालय में कार्यरत चिकित्सकों को एक सूचना की कितने चिकित्सक एनपीए भत्ता ले रहे हैं।

जिनके नामजद सूचना मांगी गई लेकिन चिकित्सालय के प्रमुख चिकित्सा अधिकारी ने आधी अघूरी

यानी चिकित्सकों के नामों को गौण करते हुए एनपीए भत्ता लेने वाले कुल 20 चिकित्सकों की सूचना दी। जिस आधी अघूरी सूचना को प्राप्त करने के बाद पुनः व्यक्ति ने 13 जनवरी को एनपीए भत्ता लेने वाले चिकित्सकों की नामजद सूचना देने की सूचना के अधिकार के तहत जानकारी मांगी।

देखने लायक यह है कि प्रमुख चिकित्सा अधिकारी ने एनपीए भत्ता लेने वाले चिकित्सकों की नामजद सूचना देने के बजाय व्यक्ति को लिखित में जवाब दिया गया कि आपके द्वारा चाही गई सूचना सूचना के अधिकार अधिनियम के तहत व्यक्तिगत जानकारी दिया जाना संभव नहीं है।

आधी अघूरी सूचना मिलने पर चंद्र प्रकाश शर्मा ने बताया कि व्यक्तिगत एक चिकित्सक कि नहीं सामूहिक चिकित्सकों की सूचना मांगी गई अब आगे अपील की जाएगी।

सरसों के खेत में अफीम की खेती करने के आरोप में एक गिरफ्तार

छबड़ा, (निं.स)। बापचा पुलिस ने अवैध रूप से सरसों के खेत में अफीम की खेती करने के आरोप में एक आरोपी को गिरफ्तार कर 195 पौधे मौके पर से जब्त किए। पुलिस ने आरोपी के खिलाफ एनडीपीएस एक्ट के तहत मामला दर्ज कर न्यायालय में पेश किया जहां उसे एक दिन का पुलिस रिमांड दिया है।

बापचा थानाधिकारी नंदसिंह ने बताया कि मुखबिर से सूचना मिली कि टूटी बरडी (अलीनगर) गांव में अवैध रूप से सरसों के बीच खेत में अफीम की फसल बो रखी है, जिस पर सोमवार देर शाम को उनके नेतृत्व गांव टूटी बरडी (अलीनगर) में पुलिस टीम पहुंची जहां सरसों के खेत में अवैध रूप से बो रहे 195 अफीम के पौधे जब्त किए, जिसका वजन किया गया तो डोडा पौधा सहित 2.5 किलो 500 ग्राम पाया गया। वहीं, मौके पर इस आरोप में टूटी बरडी



बापचा पुलिस ने अफीम की अवैध खेती करने वाले को गिरफ्तार किया।

(अलीनगर) निवासी कल्लू लोधा (34) पुत्र ख्योराम को गिरफ्तार कर एनडीपीएस एक्ट के तहत मामला दर्ज

किया गया। कार्यवाही में कानिस्टेबल रघुवीर सिंह, धारासिंह, उदयकरण, मनीष आदि मौजूद रहे।

वृद्ध ने नीम के पेड़ से लटक जान दी

डुंगरपुर, (निं.स)। निठाउवा थाना क्षेत्र के पाल निठाउवा गांव में एक वृद्ध ने अपने घर के पास नीम के पेड़ से फांसी का फंदा लगाकर आत्महत्या कर ली। पुलिस ने शव को फंदे से उतारकर मोचरी में रखवाया है।

निठाउवा थानाधिकारी अब्दुल रज्जाक ने बताया कि निठाउवा पाल निवासी केशिया 50 पुत्र कालिया मजदूरी का काम करता है। सोमवार देर रात केशिया ने अपने परिवार के साथ खाना खाया और रात को सो गया। मंगलवार सुबह परिवार को वृद्ध घर में नहीं मिला। परिवारों ने उसकी तलाश की तो घर के पास में एक नीम के पेड़ से केशिया का शव फांसी के फंदे पर लटकता हुआ मिला।

प्रतियोगी परीक्षाओं में बाहरी राज्यों का कोटा तय करने की मांग

झुंझुनूं, (निं.स)। झुंझुनूं में मंगलवार को अपनी सात सूत्री मांगों को लेकर छात्र संगठन एसएफआई ने मोरारका महाविद्यालय के मुख्य द्वार पर विरोध प्रदर्शन कर मुख्यमंत्री के नाम प्राचार्य को ज्ञापन सौंपा। एसएफआई कॉलेज कमेटी अध्यक्ष नवीन जॉर्ज ने बताया कि एनसीसी, एमकॉम तथा उर्दू विषय शुरू करवाने की मांग को लेकर छात्र संगठन एसएफआई ज्ञापन और प्रदर्शन के माध्यम से कई बार अवगत कराया चुका है। परंतु राज्य की सरकार हमारी मांगों की ओर ध्यान नहीं दे रही है। जिला महासचिव सचिन चौपड़ा ने बताया कि 2011-12 में गलहोलत सरकार ने शेखावाटी संभाग

के झुंझुनूं जिले में खेल विश्वविद्यालय की घोषणा की। उसके बाद से लगातार खेल विश्वविद्यालय शुरू करने की मांग को लेकर छात्र संगठन एसएफआई ने लगातार आंदोलन किए परंतु सरकार की मंशा इसके उपर साफ नहीं है। दो साल पहले गलहोलत सरकार ने खेल विवि. को जोधपुर शिफ्ट करने की बात की तब छात्र संगठन एसएफआई ने ही दो घंटे तक कलेक्ट्रेट को जाम रखा। एसएफआई की छात्रा सब कमेटी की महासचिव पुजा नायक ने बताया कि प्रतियोगी परीक्षाओं में बाहरी राज्यों का कोटा तय किया जाए और उचित पड़े शैक्षणिक और शैक्षणिक पद जल्द से जल्द भरे जाए।

नई आबकारी पॉलिसी का विरोध किया

झुंझुनूं, (निं.स)। मंगलवार को झुंझुनूं में लिंकर कोर्टेक्टर यूनिट के जिला अध्यक्ष महेंद्र चौधरी के नेतृत्व में नई आबकारी पॉलिसी को आबकारी ऑफिस के सामने जिले के सभी ठेकेदारों ने विरोध किया। ठेकेदारों की मांग है कि वर्ष 2021-22 की पॉलिसी ही ठेकेदारों को मारने वाली थी इस पॉलिसी में तो ठेकेदारों के परिवार भी नहीं बचेंगे। ठेकेदारों का कहना है कि इस पॉलिसी में दुकाने रिनिवल नहीं होगी। कर्ज में डुबे ठेकेदारों की मांग है की नई पॉलिसी का निर्माण करें।

सूने मकानों में चोरी की वारदातों का एक और आरोपी गिरफ्तार

वांसवाड़ा, (निं.स)। पुलिस ने सूने मकानों में चोरी की वारदात को अंजाम देने वाली गैंग के एक और आरोपी को गिरफ्तार कर लिया है वहीं विधि से संघर्षरत बालक को डिटेन किया है।

जिला पुलिस अधीक्षक राजेश कुमार मीना ने बताया कि चोरी का माल खरीदने वाले दो आरोपियों को भी गिरफ्तार करने में सफलता मिली है। मीना ने बताया कि शहर में चोर, नकबजनों की धरपकड़ के लिए विशेष अभियान चलाते हुए कार्यवाही के

विधि से संघर्षरत बालक डिटेन, चोरी का माल खरीदने के दो आरोपी गिरफ्तार

निर्देश दिये गये थे। इसी क्रम में अतिरिक्त पुलिस अधीक्षक कानसिंह भाटी, वृत्ताधिकारी सुर्वीर सिंह राठौड़ के निर्देशन में कोतवाली थानाधिकारी रानसिंह के नेतृत्व में एसआई कांतिलाल, एसआई सरदार सिंह,

कल्याणसिंह, विवेक भानसिंह, रघुवीर सिंह, कांस्टेबल शंकरलाल, जगपाल सिंह, सतीश कुमार, पूंजीलाल, पृथ्वीपाल सिंह, सुखराम, इन्द्रजीत सिंह, दिग्पाल सिंह, यवन, दिग्पाल सिंह आदि की टीम गठित की गई। इस टीम ने चोर गिरोह के संदिग्ध विजयपाल उर्फ पप्पू डिंडोर निवासी लीमथान व सहदेव मईडा निवासी पीपलवा से पूछताछ की तो इन दोनों ने अपने साथी गैंग के साथ शहर में चोरी की छः वारदातें करना स्वीकार किया।

भरता बावड़ी के पास नहर में मिला युवक का शव

बूंदी, (निं.स)। तालेड़ा थाना क्षेत्र में भरता बावड़ी के पास स्थित नहर में एक युवक की लाश मिलने से सनसनी फैल गई। सूचना मिलने पर पुलिस मौके पर पहुंची और शव को बाहर निकाला। तालेड़ा थानाधिकारी दिग्विजय सिंह ने बताया कि भरता बावड़ी नहर में एक युवक की लाश बहकर आने की सूचना मिली। उसके शव को मोचरी में रखकर उसकी पहचान की कोशिश की तो मृतक कोटा मोहनलाल सुखडिया योजना निवासी निवासी 27 वर्षीय जीवा था जो फेरी का काम करता था।

आपसी रंजिश के चलते भड़ौंदा खुर्द में होटल संचालक की हत्या

झुंझुनूं, (निं.स)। झुंझुनूं जिले के बगड थाना इलाके के भड़ौंदा खुर्द में एक होटल संचालक की पीट-पीटकर हत्या का मामला सामने आया है। जानकारी के मुताबिक बगड थाना इलाके के भड़ौंदा खुर्द गांव काटली नदी क्षेत्र के पास सोलाना निवासी राकेश झाझडिया अपना एक होटल काटली रिसोर्ट के नाम से चलाता है।

बीती रात को सोलाना, महरमपुर गांव के कुछ युवक आए उसके साथ सरियों और पाइपों से जमकर मारपीट की। रात को इस वारदात की सूचना

बगड पुलिस को मिली तो एसएचओ श्रवण कुमार अपनी टीम के साथ मौके पर पहुंचे तो वहां पर मौका मुआयना किया और राकेश झाझडिया को भी बीबीके अस्पताल में भर्ती कराया गया। लेकिन मंगलवार सुबह राकेश ने इलाज के दौरान दम तोड़ दिया। फिलहाल मामला आपसी रंजिश का सामने आ रहा है। सूत्रों की मानें तो दो - तीन दिन पहले राकेश झाझडिया पर ही हमला करने वाले युवकों ने राकेश के पिता के साथ गांव में कहासुनी व मारपीट की बात हो गई थी। इस बात को लेकर दोनों

पक्षों में जुबानी लड़ाई चल रही थी। लेकिन सोमवार रात को अचानक आरोपी उसके होटल पर आए और उसके साथ जमकर मारपीट की। पुलिस ने शव का मेडिकल बोर्ड से पोस्टमार्टम कराकर परिवारों को सौंप दिया है। इस मामले में मृतक राकेश झाझडिया के भाई सोलाना निवासी मुकेश पुत्र महेश जाट ने रिपोर्ट दी है कि उसके बड़े भाई राकेश ने भड़ौंदा खुर्द की राजस्व सीमा में काटली रिसोर्ट नाम का खाने का होटल खोल रखा है। महेश भी उसी होटल में काम करता है।

32 ग्राम स्मैक के साथ तस्कर गिरफ्तार

करौली (निं.स)। कोतवाली पुलिस ने करीब 32 ग्राम स्मैक के साथ एक तस्कर को गिरफ्तार किया है। पुलिस आरोपी से पूछताछ कर खरीद बिक्री के स्थानों की जानकारी जुटा रही है। करौली कोतवाली के सब इंस्पेक्टर संपत सिंह ने बताया कि महेंद्र सिंह जिला बागों को देर रात गैस गोदाम के पास बरखेड़ा पुल मोड़ से गिरफ्तार किया। डीएसटी कांस्टेबल नमो नारायण ने पुलिस दल को सूचना दी की एक युवक गंगापुर मोड़ की तरफ से गैस गोदाम की तरफ आ रहा है। जिसके पास अवैध मादक पदार्थ होने की संभावना है। पुलिस ने एनएच 11 बी बरखेड़ा पुल के मोड़ पर एक युवक पुलिस दल को आता हुआ दिखाई दिया। पुलिस दल को देखकर युवक घबरा गया और भागने लगा। पुलिस दल ने तेजी से घेरा देकर युवक को पकड़ लिया।

नाबालिग से रेप का मामला

बीकानेर, (कां.स)। बीकानेर में वैष्णो धाम मंदिर के पीछे झाड़ियों में महज 14 साल की बच्ची के साथ रेप का मामला सामने आया है। घटना 7 फरवरी की है। जयनारायण व्यास कॉलोनी थाने में मामला अचरज हुआ है। फिलहाल पुलिस इस मामले में आपसी विवाद का एंगल ढूँढ रही है। जबकि लड़की के पिता ने नामजद एफआईआर दर्ज कराई है। घटना जयपुर रोड पर स्थित वैष्णो धाम के पास ही बने शनि महाराज के मंदिर की है। इसी मंदिर के पीछे झाड़ियों में 14 साल की बच्ची के साथ सात फरवरी को नाबालिग लड़के ने रेप किया। उसके पिता ने पुलिस को दो एफआईआर में तारीख और समय बताते हुए लड़के पर दुष्कर्म का आरोप लगाया है। पुलिस ने सोमवार को मामला दर्ज कर लिया, लेकिन गिरफ्तारी नहीं हो सकी है। बताया जा रहा है कि कुछ दिन पहले ही लड़की की सगाई को लेकर कोई विवाद हुआ था। इस नाबालिग लड़की का मेडिकल मुआयना कराया गया है। इसके बाद ही पुलिस को इस मामले में विवाद का पता चला है।

रोडवेज बस व मिनी ट्रक में भिड़ंत

भीलवाड़ा, (निं.स)। जिले के शाहपुरा थाना क्षेत्र में शाहपुरा-केकडी चौराहे पर जयपुर से प्रतापगढ़ जा रही रोडवेज बस ने भीलवाड़ा से फुलिया कला सीमेंट भर कर ले जा रही 407 गाडी को टक्कर मार दी। टक्कर इतनी जबरदस्त थी कि 407 व रोडवेज बस के आगे के परखच्चे उड़ गए। दोनों गाडियां एक दूसरे में घुस गईं। सूचना मिलते ही शाहपुरा थाने से पुलिस जाया व 148 डी उनीयारा सड़क मार्ग टोल एंबुलेंस काटेडा चिकित्सालय व शाहपुरा चिकित्सालय से 108 मौके पर पहुंची। इस दौरान सूचना पाया गया पर तहसीलदार नारायण लाल जीनगर भी मौके पर पहुंच गए। देखते ही देखते लोगों की भीड़ एकत्रित हो गई। घायलों

हादसे में डेढ़ दर्जन से अधिक महिला-पुरुष, बच्चे घायल हो गये। घायलों में प्रभाती जांगिड भीलवाड़ा, रामकन्या सुवालका फुलिया कला, टीना माली केकडी, असलम शाहपुरा, रेखा वैष्णव साणगारी, दर्शन देशमुख महाराष्ट्र, लक्ष्मण राव जयपुर, शिवांग जांगिड सरवाड, जिया प्रजापत फुलिया कला, राजेश कुमार शाहपुरा, कविता कुमारी रायपुर, राजकुमार चौधरी मथ्य प्रदेश, हेमलता शाहपुरा, विजयलक्ष्मी शाहपुरा, रामकिशन गोरा शाहपुरा विक्रम हुरडा व 407 के ड्राइवर व खलासी घायल हुए जिन सभी का इलाज जारी है। हादसे के बाद रोडवेज बस का ड्राइवर बस को छोड़कर मौके से फरार हो गया है।

हादसे में डेढ़ दर्जन से अधिक महिला-पुरुष, बच्चे घायल हो गये। घायलों में प्रभाती जांगिड भीलवाड़ा, रामकन्या सुवालका फुलिया कला, टीना माली केकडी, असलम शाहपुरा, रेखा वैष्णव साणगारी, दर्शन देशमुख महाराष्ट्र, लक्ष्मण राव जयपुर, शिवांग जांगिड सरवाड, जिया प्रजापत फुलिया कला, राजेश कुमार शाहपुरा, कविता कुमारी रायपुर, राजकुमार चौधरी मथ्य प्रदेश, हेमलता शाहपुरा, विजयलक्ष्मी शाहपुरा, रामकिशन गोरा शाहपुरा विक्रम हुरडा व 407 के ड्राइवर व खलासी घायल हुए जिन सभी का इलाज जारी है। हादसे के बाद रोडवेज बस का ड्राइवर बस को छोड़कर मौके से फरार हो गया है।

हादसे में डेढ़ दर्जन से अधिक महिला-पुरुष, बच्चे घायल हो गये। घायलों में प्रभाती जांगिड भीलवाड़ा, रामकन्या सुवालका फुलिया कला, टीना माली केकडी, असलम शाहपुरा, रेखा वैष्णव साणगारी, दर्शन देशमुख महाराष्ट्र, लक्ष्मण राव जयपुर, शिवांग जांगिड सरवाड, जिया प्रजापत फुलिया कला, राजेश कुमार शाहपुरा, कविता कुमारी रायपुर, राजकुमार चौधरी मथ्य प्रदेश, हेमलता शाहपुरा, विजयलक्ष्मी शाहपुरा, रामकिशन गोरा शाहपुरा विक्रम हुरडा व 407 के ड्राइवर व खलासी घायल हुए जिन सभी का इलाज जारी है। हादसे के बाद रोडवेज बस का ड्राइवर बस को छोड़कर मौके से फरार हो गया है।



जालोर महोत्सव में जूती पहनने का इंडिया बुक में रिकार्ड दर्ज होने पर जिला कलैक्टर नम्रता वृष्णि को प्रमाण पत्र दिया गया।

जोश और उत्साह के साथ स्वागत किया। शोभायात्रा में ट्रेक्टर ट्रेलियों पर जालोर के सांस्कृतिक और ऐतिहासिक वैभव के साथ पर्यावरण, स्वच्छता, टीकाकरण, हैलिंग हैंड विंटेज कार, उंटगाडी के साथ ढोल ढमाको व जय

जालोर के गुजते गीतो के बीच शोभायात्रा सभी के आकर्षण का केन्द्र रही। मोजडी के इंडिया बुक में रिकार्ड दर्ज पर कलेक्टर ने हर्ष व्यक्त करते हुए कहा कि इस महोत्सव के माध्यम से जालोर के कारीगरों द्वारा निर्मित जूती

को राष्ट्रीय स्तर पर एक अलग पहचान मिली है। कार्यक्रम में गैर नृत्य व लूर नृत्य ने भी राजस्थानी संस्कृति की छटा बिखरी। महोत्सव में खरीददारी के लिये विभिन्न स्टॉलें, झूलें और खाने-पाने की स्टॉलें भी लगाई गई हैं।

नृत्य एकल जूनियर प्रतियोगिता में जालोर की नन्ही प्रतिभाओं ने मंच पर उत्कृष्ट नृत्य की प्रस्तुति दी। नृत्य प्रतियोगिता में प्रथम मोहम्मद अनस, द्वितीय यशपती राजपूतदित्त, व तृतीय मान्या बत्रा रही। वहीं दोपहर करीब तीन बजे मिस्टर व मिस जालोर प्रतियोगिता का आयोजन हुआ।